

## पुलिस निष्क्रिय

कटनी रेलवे स्टेशन के बाहर भी पूरी रात खुली रहती है चाय-पान की दुकानें, आए दिन होती है मुसाफिरों से मारपीट और लूट

## देर रात खुल रही दुकानों के पास हर दिन हो रहे अपराध

नवभारत, कटनी। कोतवाली थाना क्षेत्र से चंदकदमों की दूरी पर स्थित चौपाटी में हुए डबल मर्डर ने पुलिस की कार्यप्रणाली पर कई सवाल खड़े कर दिए हैं, भले ही हत्या करने वालों को पकड़ लिया गया है, लेकिन देर रात तक खुलने वाली दुकानों को बंद नहीं कराना पुलिस की बड़ी लापरवाही है, चौपाटी के अंदर देर रात तक चाय दुकान खुली रहती थी, यही वजह है यहां पर अपराधिक और असामाजिक तत्व पहुंचते थे, चौपाटी में ही शराब पी जाती थी, लेकिन कोई कार्रवाई नहीं की जाती थी, यही हाल कटनी रेलवे स्टेशन के बाहर लग रही चाय, पानी, सिगरेट की दुकानों का है।

यहां पर भी देर रात तक दुकानें खुली रहती हैं, आए दिन बाहरी यात्रियों से मारपीट, लूट की वारदातों की जानकारी मिलती है, बाहरी होने के कारण ऐसे पीड़ित मुसाफिर पुलिस थानों में रिपोर्ट भी नहीं कर पाते हैं, सूत्रों का कहना है कि हर दिन कटनी रेलवे स्टेशन के बाहर आए दिन बाहरी मुसाफिरों से मारपीट और लूट जैसी वारदातें होती हैं, असामाजिक तत्व वहां पर पूरी रात मौजूद रहते हैं, यहां पर दुकानें किसकी सह पर खोली जा रही हैं, ये सवाल अभी भी बना हुआ है। चौपाटी में देर रात तक खुली रहने वाली दुकानों, खासकर चाय, पान-मसाला की दुकानों में



असामाजिक गतिविधियों बेरोकटोक चल रही हैं। रात के समय तो दूर, इन दुकानों में दिन के समय ही नाबालिग लड़के-लड़कियों को नशा परोसा जा रहा है, जिसमें सिगरेट, तंबाकू और अन्य सूखे नशे के पदार्थ शामिल हैं। कई दुकानों में परदे लगाकर अंदर सिगरेट और आधुनिक नशे का सामान बेचा जा रहा है, लेकिन पुलिस की ओर से कभी कोई जांच या कार्रवाई नहीं की गई। चौपाटी को छोटे फूड स्टॉल्स जैसे चाट, चाउमीन, बर्गर, पिज्जा के लिए

पुनर्स्थापित किया गया था, लेकिन यहां पर पान-मसाला और गुटका चाय की दुकानें खोल ली गई हैं, चौपाटी के कुछ स्थान अपराधियों का अड्डा बन गए हैं। पुलिस की भूमिका अब सांप निकल जाने के बाद लकरी पीटने जैसी हो गई है। सूत्रों की मानें तो चौपाटी में काम कर रहे कई युवक आपराधिक प्रवृत्ति के हैं, जिनका कोई पुलिस वेरिफिकेशन तक नहीं कराया गया है। चौपाटी में रात भर खुली रहने वाली दुकानों पर पुलिस की चुप्पी न सिर्फ सुरक्षा व्यवस्था पर सवाल खड़े करती है, हालांकि दो युवकों की हत्या होने के बाद पुलिस ने सख्ती बरत रही है, सोमवार को चौपाटी को निर्धारित समय पर बंद

करा दिया गया था। दुकान संचालकों को निर्धारित समय में दुकान बंद करने की हिदायत दी है।

## हमला करने वाले गिरफ्तार

चौपाटी में चाकू के हमले में हुई दो युवकों की मौत और एक के गंभीर रूप से घायल होने के मामले में पुलिस ने तीनों हमलावरों को गिरफ्तार कर लिया है। कोतवाली थाना प्रभारी ने बताया कि चाकू मारने वाले तीनों हमलावरों को पकड़ लिया गया है। तीनों नाबालिग हैं, पुलिस मामले की विवेचना कर रही है। बता दें कि रविवार-सोमवार की दरम्यानी रात हुई चाकू बाजी में दो युवकों की मौत हो गई थी।



## कांवड़ यात्रियों का ग्रामीणों ने किया स्वागत

नवभारत वीरमखेड़ा। जिले के कोटी गांव में नागपंचमी के अवसर पर कांवड़ यात्रा की वापसी हुई। कांवड़ यात्रा में कोटी से लगभग 60 नवयुवक 27 जुलाई को रवाना हुए थे। कांवड़ यात्रा में शामिल युवक मालपुर नर्मदा घाट में मां नर्मदा जी का आशीर्वाद और जल वापस आए। कांवड़ यात्रियों की वापसी पर ग्रामीणों ने बड़े ही हर्ष उल्लास के साथ उनका स्वागत किया और भक्ति भाव से ग्राम के हनुमान मंदिर, खेरमाई यज्ञ भगवान में जल चढ़ा कर प्रेम भेट किए। साथ ही आशीर्वाद प्राप्त किया। इसके बाद मोरी नदी कोटी में कांवड़ विसर्जन किया गया। स्व सहायता समूह के महिलाओं द्वारा कलश जलाकर स्वागत किया गया। ग्राम विकास प्रस्पेक्टन समिति ग्राम पंचायत कोटी सरपंच सीताराम बैगा, समिति सेक्टर प्रभारी सुरेश दुबे, ग्राम विकास प्रस्पेक्टन समिति अध्यक्ष मनोज सिंह मरावी, प्रिया मरावी, पूर्व सरपंच चंद्रशेखर पटेल, पूर्व सरपंच श्रीलाल मरावी, चंदन सिंह, संतलाल देवान, राखी मरावी, विवेक शुक्ला, श्रद्धा मिश्रा सहित अन्य ने कांवड़ यात्रियों का स्वागत किया।

## एक नजर में

मृग स्लॉट बुक नहीं होने से किसानों को हो रही परेशान

नवभारत, उमरियापान। सरकारी समर्थन मूल्य पर मृग उड़द उपार्जन के लिए किसानों के पंजीयन तो हो गए हैं लेकिन किसानों को अपनी फसल खरीदी केंद्र में बेचने के लिए पहले ऑनलाइन स्लाट बुकिंग करानी होती है। लेकिन ऑनलाइन स्लाट बुकिंग साइड बंद होने के कारण किसानों को अपनी मृग की फसल बेचने की चिंता सता रही है। स्लाट बुकिंग बंद होने के कारण गरीब किसान दिन-रात या तो अपने मोबाइल में साइड की तरफ टकटकी लगाए या फिर ऑनलाइन दुकानों के चक्कर काट रहे कि कब साइड खुले और हम अपनी फसल मृग का स्लाट बुक करे। आपको बता दें कि कुछ दिन पहले जरूर कुछ मिनिटों के लिए स्लाट बुकिंग साइड खुली थी, जिसमें कुछ विशेष लोग ही इसका फायदा ले सके। लोगों ने मांग कि है कि मृग स्लाट बुकिंग साइड जो बंद है उसे जल्द चालू कि जाए और स्लाट बुकिंग डेट भी बढ़ाई जाए। इस समय स्लाट बुकिंग साइड बंद होने की वजह से किसानों को सरकारी समर्थन मूल्य पर अपनी मृग की फसल बेचने की चिंता सता रही है।

हर महीने थाने में हाजरी देगा आदतन अपराधी राहुल

नवभारत, कटनी। जिला दंडाधिकारी कलेक्टर दिलीप कुमार यादव ने पुलिस अधीक्षक से प्राप्त प्रतिवेदन के आधार पर मध्यप्रदेश राज्य सुरक्षा अधिनियम के तहत कार्रवाई करते हुए गुवा कॉलोनी खिरहनी फाटक निवासी राहुल पिता अशोक दाहिना खिलाफ आगामी तीन महीने की अवधि तक प्रतिमाह की 1 से 16 तारीख को पुलिस थाना कोतवाली में उपस्थित दर्ज कराने के निर्देश दिए हैं। राहुल दाहिना के खिलाफ कोतवाली थाने में वर्ष 2018 से अब तक 8 प्रकरण पंजीबद्ध हैं। जिनमें शराब पीने के लिए अवैध रूप से पैसों की मांग करना, गाली-गलौज करना, मारपीट करना, अवैध शस्त्र कब्जे में रखना जैसे अपराध शामिल हैं। पुलिस द्वारा राहुल के खिलाफ समय-समय पर कई बार प्रतिबंधात्मक कार्रवाई की गई। लेकिन आदतन अपराधी के आचरण-व्यवहार में कोई सुधार नहीं हुआ। राहुल द्वारा आसपास गतिविधियां लगातार जारी रखने के कारण उसके खिलाफ राज्य सुरक्षा अधिनियम के तहत कार्रवाई करते हुए आदेश जारी किया गया है। जिसमें आगामी 3 माह तक पुलिस थाना कोतवाली में उपस्थित दर्ज कराने के निर्देश दिए गए हैं।

## निरीक्षण

महापौर ने किया छपरवाह स्कूल का औचक निरीक्षण, मंगल नगर और निर्मल धाम कॉलोनी का किया पैदल भ्रमण

## बेहतर करें स्कूल की साफ-सफाई, कॉलोनी में बनाए जल निकासी की व्यवस्था

नवभारत, कटनी। महापौर श्रीमती प्रीति संजीव सूरि द्वारा नागरिकों की शिकायतों को संज्ञान में लेकर प्राथमिकता के साथ उनके निराकरण करने के प्रयास किए जा रहे हैं। इसी अनुक्रम में मंगलनगर को रामकृष्ण परमहंस वार्ड स्थित शासकीय प्राथमिक शाला छपरवाह में साफ-सफाई संबंधी प्राथमिकता को महापौर द्वारा संज्ञान लेते हुए क्षेत्रीय पार्षद शकुंतला सोनी के साथ छपरवाह स्कूल का औचक निरीक्षण कर शाला प्रगण की साफ-सफाई की व्यवस्था को दुरुस्त करने के साथ ही सुरक्षा और सुविधा की



दृष्टि से परिसर में लगी खरपतवार को कटाई करने के निर्देश अधिकारियों को दिए। महापौर ने निरीक्षण के दौरान शाला कक्ष में मध्याह्न भोजन कर रहे प्राथमिक शाला की छात्रा नव्या चैधरी और

अग्रिपीना खेसस और शील कुमारी ठाकुर से शाला की अध्यापन संबंधी व्यवस्थाओं के संबंध में भी चर्चा की। साथ ही नगर निगम संबंधी व्यवस्थाओं की कमी की जानकारी देने की बात कही। रामकृष्ण परमहंस वार्ड के मंगलनगर क्षेत्र स्थित पूर्व पार्षद गाली, निर्मल धाम कॉलोनी में सुगम जल निकासी की व्यवस्था मुहैया कराने के उद्देश्य से विभिन्न स्थलों का पैदल भ्रमण किया। मंगलनगर में पूर्व पार्षद के घर के पास मार्ग में जल भराव की समस्या का निरीक्षण कर क्षेत्रीय उपयंत्रि संजय मिश्रा को

जल निकासी की समुचित व्यवस्था कराने के निर्देश दिए गए। वहीं निर्मल धाम कॉलोनी के विभिन्न स्थलों का निरीक्षण करते हुए मार्ग में डस्ट डालकर आवागमन की सुविधा दुरुस्त कराने और दो स्थलों में जल निकासी के समस्या के निराकरण के लिए डोले डालने के निर्देश दिए। महापौर द्वारा निरीक्षण के दौरान मंगलनगर पुलिस थाने में मिलने वाले बड़े नाले का जायजा लेते हुए स्थल पर डोले डालकर सुगम जल निकासी की व्यवस्था बनाए जाने के लिए कहा है।

## इंदिरा आवास कॉलोनी की सड़क जर्जर, राहगीर परेशान



सिलौंडी छोटी मटिया से कॉलोनी तक कीचड़ में तब्दील हुआ मार्ग

नवभारत, उमरियापान। जिले के सिलौंडी के आदिवासी मोहल्ले जाने वाले मार्ग कीचड़ में तब्दील हो चुका है। मार्ग में जगह जगह

जाने में हो रही परेशानियों के संबंध में बताया गया है। लेकिन पंचायत की उदासीनता के कारण आज भी इंदिरा आवास कॉलोनी में रहने वाले लोगों को अपने कार्यस्थल, छात्र-छात्राओं को स्कूल, कॉलेज, किसानों को खेत जाने में कीचड़ से होकर जाने पर मजबूर है। कई बार तो वाहन कीचड़ में फिसल कर गिर जाते हैं जिसके कारण लोग हादसे का शिकार हो जाते हैं। कई घटनाएं भी हो चुकी हैं। ग्रामीणों ने छोटी मटिया से इंदिरा आवास कॉलोनी तक जल्द से जल्द मार्ग बनाने की मांग की है। इस संबंध में सचिव देवराज धनगर ने बताया मेरी नियुक्ति अभी हुई है, जल्द ही पूरी जानकारी लेकर ग्राम पंचायत में प्रस्ताव बनाकर सड़क का निर्माण कराया जाएगा।

## सोमनाथ मंदिर में पार्थिव शिवलिंग निर्माण, किया गया हवन-पूजन

कटनी ब्लाड डोनर एंड वेलफेयर सोसायटी ने किया आयोजन

नवभारत, कटनी। ब्लाड डोनर एंड वेलफेयर सोसायटी द्वारा पवित्र सावन माह में दुबे कॉलोनी स्थित श्री सोमनाथ मंदिर में पार्थिव शिवलिंग निर्माण, पूजन और हवन अभिषेक का कार्यक्रम आयोजित किया गया। कार्यक्रम में सोसायटी के सभी सदस्यों ने सपरिवार भगवान की पूजा-अर्चना कर सोसायटी और शहरवासियों की खुशहाली के लिए प्रार्थना की। इसके साथ ही कॉलोनी निवासियों ने भी मंदिर में आयोजित शिवलिंग निर्माण, अभिषेक, हवन पूजन किया। कार्यक्रम संस्था की महिला विंग की अध्यक्ष श्रीमती मंजूबाला शर्मा की अध्यक्षता में किया गया। संस्था का यह



आयोजन हर साल अलग-अलग देवस्थलों में किया जाता है, इसी तारतम्य में इस वर्ष यह आयोजन दुबे कॉलोनी स्थित श्री सोमनाथ मंदिर में किया गया। जिसमें संस्था सचिव अखिलेश पुरवार ने सफल आयोजन के लिए संस्था के अध्यक्ष टीनु सचदेवा और समिति के अन्य पदाधिकारियों, सदस्यों, सोमनाथ

## नशे से होते हैं शारीरिक, मानसिक, सामाजिक और आर्थिक नुकसान

उत्कृष्ट स्कूल में आयोजित किया गया जन जागरूकता कार्यक्रम



नवभारत कटनी। नशा मुक्ति जन-जागरूकता अभियान के तहत माधवनगर क्षेत्र स्थित उत्कृष्ट उच्चतर माध्यमिक विद्यालय में कार्यक्रम का आयोजन किया गया। कार्यक्रम के दौरान छात्र-छात्राओं को नशा नहीं करने की शपथ दिलाई गई। साथ ही नशे से होने वाले सामाजिक, शारीरिक दुष्प्रभाव के संबंध में जानकारी दी गई है। कार्यक्रम के दौरान माधवनगर थाना प्रभारी अभिषेक चौबे ने कहा कि आप जितनी सूचनाएं देंगे, उतनी ज्यादा सुरक्षा हम आपको देने का वचन देते हैं थाना प्रभारी द्वारा अपना मोबाइल नंबर भी दिया, ताकि किसी भी विपरीत परिस्थिति में उन्हें तत्काल पुलिस की मदद मिल सके। नशे से

## लापरवाह अधिकारियों को नोटिस, वेतन निकालने पर रोक

समय-सीमा की बैठक में कलेक्टर ने की समीक्षा, जताई नाराजगी



नवभारत कटनी। कलेक्टर दिलीप कुमार यादव ने सोमवार को आयोजित समय-सीमा बैठक में सीएम हेल्पलाइन, सीएम मॉनिट, समय-सीमा पत्रों, समर्थन मूल्य पर मृग, उड़द उपार्जन की समीक्षा की। कलेक्टर ने कार्यों में रुचि नहीं लेने वाले पांच अधिकारियों को कारण बताओ नोटिस जारी करने और 3 खाद्य सुरक्षा अधिकारियों का वेतन रोकने के निर्देश दिए। बैठक में जर्जर और खतरनाक स्कूल, आंगनबाड़ी भवनों की जांच सत्यापन का समीक्षा के दौरान सही स्टेटस नहीं बता पाने के कारण कलेक्टर ने डीईओ के प्रति नाराजगी जताई। कलेक्टर ने चेतावनी दी है कि किसी भी हाल में स्कूल और आंगनबाड़ी कक्षाएं जर्जर भवनों में संचालित नहीं हो। कलेक्टर ने खाद्य सुरक्षा अधिकारी देवकी सोनवानी को आगामी त्यौहारों के मद्देनजर दुध, पनीर सहित अन्य खाद्य पदार्थों के सैंपल लेने के निर्देश दिए। साथ ही उन्होंने विभाग द्वारा अब तक जुर्माने की राशि का 50 प्रतिशत ही वसूल किए जाने पर नाराजगी जाहिर करते हुए तीनों खाद्य सुरक्षा अधिकारी देवकी सोनवानी, ब्रजेश विश्वकर्मा और ओपी साहू के वेतन आहरण पर रोक लगाने के निर्देश दिए। कलेक्टर ने सीएमएचओ को इसकी नियमित मॉनिटरिंग करने की हिदायत दी।

मंडलौरी को व्यवस्था सुधारने की सख्त हिदायत दी। बैठक के दौरान कलेक्टर ने सीएम हेल्पलाइन शिकायतों की समीक्षा करते हुए डी रैंक वाले विभागों को रैंक में सुधार करने के निर्देश दिए। उन्होंने माईनिंग विभाग के उपसंचालक रत्नेश दीक्षित को लॉबित पड़ी शिकायतों का निरीक्षण करने के निर्देश देते हुए कहा कि खनन से संबंधित शिकायतों पर माईनिंग इम्पेक्शन और रेवेन्यू विभाग समन्वय कर निरीक्षण करके आवश्यक कार्रवाई करें। उन्होंने मत्स्य विभाग को भी लॉबित पड़े 7 शिकायतों के जल्द निराकरण के निर्देश दिए। उपसंचालक कृषि मनीष मिश्रा ने बताया कि जिले में उपार्जन के लिए 5 हजार 676 स्लॉट बुकिंग हुई है। वहीं अब तक 4 हजार 51 मीट्रिक टन मृग और 623 मीट्रिक टन उड़द का उपार्जन किया गया है। जबकि भुगतान के लिए 1 करोड़ 35 लाख रूपए के ईपीओ जेनेरेट किए गए हैं। बैठक के दौरान कलेक्टर ने स्कूलों में नामांकन दाखिला, पुस्तक वितरण और साइकल वितरण की समीक्षा की। जिला शिक्षा अधिकारी ने बताया कि स्कूलों में लगभग शत-प्रतिशत नामांकन हो गया है।

डुबौन से पित्त की पथरी की सर्जरी, दुबौन से अपेक्षित सर्जरी, दुबौन से ओपन पेट की सर्जरी, उन्नत तकनीक (टेपेयर/लेटर) के फिस्टुला सर्जरी, स्नान सर्जरी, किडनी/प्रोस्टेट/पुंजाशय सर्जरी, मधुमेह पर की देखभाल/सर्जरी, तीव्र और जीर्ण घाव प्रबंधन।

ऑपीडी- सुबह 11:00 बजे से सायं 5:00 बजे तक

17 वर्ष का चिकित्सकीय अनुभव आज की जरूरत है होम्योपैथिक चिकित्सा हो जाए जब सब जगह है निराश Cure Zone जगाए आस

व्या आप ऐलोपैथिक, आयुर्वेदिक और होम्योपैथिक चिकित्सा पद्धति के द्वारा इलाज से उचित लाभ नहीं ले पा रहे हैं? तो आज ही अपनी विभिन्न शारीरिक एवं मानसिक परेशानियों को लिए संपर्क करें।

वर्चरेण, घात रोग, वात-पित्त-कफ रोग, किडनी के रोग, वायुमण्ड, बालों का झड़ना, बच्चों के रोग, जठरालाओं के रोग, यौन रोग, लकवा, मोटापा, वाइरल प्रोब्लम, PCOD, किसी भी प्रकार की ऑन, बवासीर एवं सभी प्रकार की शारीरिक एवं मानसिक आघात की चिकित्सा व आधुनिक विचार, डिप्रेशन, नवायु आदि के उपचार के लिए संपर्क करें।

मोहन टॉकीज के पीछे, शुभ श्री टेलर के सामने, फर्स्ट फ्लोर, कटनी (म.प्र.) फोन- 9406540935, 7067230030, 07622-408111

डॉ. राजेश बत्रा एम.एच., एफ.ए.ए.ए.ए., एफ.आर्.डी.ए.जी.ई.एच., एफ.ए.आई.एच. जम्मर और डेप्युटी चिकित्सकीय सर्जन

डॉ. हर्ष बत्रा एम.बी. (ओसीजी) सोनीवाम्पनी डिप्लोमा-एच.डी. एच.डी. एवं बाइंडिंग डिप्लोमा

डॉ. वी.बी. खरे M.A.Psych., B.Sc.B.H.M.S.,C.C.H.,P.G.D.P.,D.N.Y.S (होम्योपैथिक चिकित्सा एवं मनोवैज्ञानिक सलाहकार)

डॉ. अ.अ.नूया खरे B.H.M.S.,D.N.Y.S.,C.C.H (होम्योपैथिक एवं वैदिक चिकित्सा)